

ዲሞክራሲ (ህዝባዊ ምሕደራ) ግዳይ በለጸኛታት ክኸውን ከሎ!!!

ሰበይቲ ሎጥን ናፍቆት ሶዶምን ጎመራን

አምር ዲሞክራሲያዊ ምሕደራ ብክንዲ እቲ ጽባቕኡን አድላይነቱን፡ አብ ኢድ ተበለጽቲ ባእታታት እንተወዲቑ፡ ዘውርዶ ዕንወትን ምክፍፋልን ኢሐው.... ኢዩ ዘብል፡፡ እስከ ብዛዕባ ዲሞክራሲን ትንታኔታቱን ዘይኮነስ ብዛዕባ ዲሞክራሲያዊ መሰሎም ተጠቂሞም፡ አሰካፊ ወስታታት ዘወጣዉጡልና ዘለዉ አካላት አብ ኢትዮጵያ ብመጠኑ ንርአዮ፡፡

ንልፍንታዊ መንግሥቲ ኢትዮጵያ ድሕሪ ሞት መለስ ዜናዊ ናብ ምምራሕ ዝመጸ ሃይለማርያም ደሳለኝ፡ አይበቓዕኩን ብዝብል ዕግበቱ ክኸውን ይኸእል፡ ስልጣነይ ብፍቓደይ ለቂቐ አለኹ ምስ በለ፡ ነቲ ናይ ኢህወደግ ግዜ ስልጣን፡ ክሳብ እዋን አጣቓላሊ ምርጫ ክመርሖ ዘለዎ አባል ኢህወደግ ስለዝኾነ፡ ብግዝያውነት ድዩ ዝመርሖ ዘሎ ብቋምነት ምርዳእ ኻኳ አብዩና እንተሃለወ፡ ካብ ቅድሚ ስለስተ አዋርሕ ጀሚሩ ግን፡ እቲ መራሕቲ ስርዓት ህግደፍ ከይተረፉ ጠቅላይ ሚንስትራችን፡ ምቕሉል መራሕቲና ዝበልዎ አቢ አሕመድ ይመርሖ ምህላዉ ንርእዮ አለና፡፡ አብ እዚ አዝዩ ሓጺር ናይ ስልጣን እዋኑ ድማ፡ አካላት ልፍንታዊ መንግስቲ ከይተረፉ፡ ሕገ-መንግስቲ ይጥሕስ አሎ፡ ቤት ጽሕፈት ከምዘለዎ ረሲዑ፡ ብአሳለጥትን ብልኡኻት መንግስትን፡ መሳልላት መንግስትን ክሳለጥ ዝግብኦ ስርሓት፡ ባዕሉ ዮኸ-ዮኸ ይብል ስለዘሎ፡ ድሕሪ ቁሩብ ግዜ አብ ቤት ጽሕፈቱ ኮይኑ ክዓምም ዘለዎ ስርሓት አዳራሽ ምሉእ ኮይኖም ንምስላጡ ከጸግሞ 'ዩ፡፡ ገሊኦም ድማ ብመሰረቱ ዝኸደም ዘሎ አካይዳ ናይ ጥዕና አይኮነን፡ ንናይ ኢትዮጵያ ፈደራላዊ ስርዓት ብዘይአገባብን ዘይሚዛናዊ አካይዳን የፍረሶ ብምህላዉ ሓደግኡ ንኢትዮጵያዊ ሃገራውነት ዝፈታተን'ዩ፡ ዝብሉ አዝዮም ብዙሓት ኮይኖም ንረኽቦም፡፡ ብወገነይ ነዛ ዳሕረወይቲ ትዕዝብቲ ወሲደ ብሕጽር ዝበለ ምስ ኤርትራውነተይ አተሓሓዘ ክርእያ ከለኹ፡ ምስ'ቲ ብወግዒ ዝተሰቐለ ባንዴራ ፈደራላዊ ምንግስቲ ኢትዮጵ ካብ ጎደናታት ሰልፊ ምህሳስ፡ ወረ አብ ገሊኡስ ጠቕሊልካ ምጥፋእን፡ ነቲ ናይ ጥምረት መንግስትን ህዝብታትን ኢትዮጵን ይውክል ዝበሃል አብ ማእከል ባንደርኦም ዘሎ ኮኾብ ቆሪጽካ ብምውጻእን፡ ስእሊ ናይ እቲ ደመኛ አመራርሓ ዝተኸተለ መንግስቱ ሃይለማርያም፡ ማዕረ-ማዕረ አቢ ምልዓል፡ እዋ ድማ ብሕገ-መንግስቲ ዝጸደቐ አብ ጎደና ብብለጽ እናወረደ፡ መአረምታ አተይተሰምዖ ይቕረታ ምሕላፉ፡ ነቲ ደጊም አብ መንጎ ኢትዮጵን ኤርትራን ዶብ የለን ዝብሉን፡ ግልብጥ 'ሎም ድማ ዶብ ዓዲ አምሓራ ክሳብ ተሰነይ ኢዩ፡፡ ክሳብ ተከዘ ኢዩ፡፡ ክብሉ ከለዉ ልቢ ጌርና እንተተኸታቲለናዮም፡

ብቐዳምነት ነቲ ውዕል ካይሮ ምቋም ሃገራት አፍሪቃ ብመግዛእታዊ ውዕላት ዶብ እንተዘይኮይኑ ብስጋዊ ዝምድና ይኹን ብቋንቋ ክንልክዖ እንተፈቲና ናብ ህልቂት ህዝብታት አፍሪቃ ከእትወና ኢዩ ብምባል ዝጸደቐ፡ (ሶማል ነዚ ነጺጎም ምስ ኢትዮጵያ ዝገበርዎ ውግእ ምዝካር እኹል ኢዩ፡፡) ብቐጥታ ምቅዋም ማለት ኣብ ርእሲ ምዃኑ፡ ከም ንግስነት ስርዓት ሃለሰላሰ ዝተናኹሉና፡ ከም ሕሱም መግዛእቲ ደርጊ ናብ ምፍሳስ ደም ክሸሙና ዝህቅኑ ሓይልታት፡ ንልዕሊ ርብዒ ዘበን ተደቢቑም ብምጽናሕ፡ ብስም ዲሞክራሲያዊ መሰል እሞ ድማ ብስም ምድጋፍ ናብ ቃልዕ ጎደናታት ብምውጻእ፡ ተቓወምቲ ፈደራላዊ መንግስቲ ኢትዮጵያን ተቓወምቲ ሃገራዊ ናጽነትናን ኢዮም ንኸይብል ዝኸልክለኒ ትዕዝብቲ አይረኹብኩን፡፡ ካልእ ይትረፍ ነቲ ክንድቲ ኩልና ደቂ ሃገር እንፈልጦ ዋጋ ናጽነትናን ምረት ሰውራናን ዋግኡን ተደጋገፍቱን ዝሰዓሮ ደርጊ ብምሕላቕ፡ ንደርጊ ዝሰዓረ ደርጊ 'ዩ ኢሉ ዝገልጽ መራሒ፡ ኣብ ኢትዮጵያ መጺኡ ምህላወ ክንክውሎን ዓይንና ዓሚትና ክንሰግሮን ግቡእ አይመስለንን፡፡

በዚ መሰረት እምበኣር ኣብ ዲሞክራሲያዊ ምሕደራ ድምጺ ብዙሓት ክውስንን ክምእክልን ክመርሕን እኳ እንተኻአለ፡ ግቡእ ምክትታል እንተዘይተጌሩሉ ግን፡ እቶም ዝተሳዕሩ ኣካላት ናብ ውሽጢ ብዙሓት ብምስላኽ ንዲሞክራሲያዊ ኣካይዳ ይፈታተንዎ፡፡ እዚ'ዩ ድማ ዝርአ ዘሎ፡፡

ብወገነይ፡ እዚ አቐዲመ ክብሎ ዝጸናሕኩ ዝተአማመነሉ ትዕዝብተይ'ዩ ዝብል ዕግበት ስለ ዘለኒ፡ በዚ መሰረት ናይ መወዳእታ ርኢቶይ ከቐምጠሉ ከለኹ፡ ምስ ዶክተር አቢ ዝመጸ ለውጥታት ድምጺ ደገፍ ንምስማዕ ዝብል፡ ቅድሚ ሕጂ አይነበረን፡ ንምንታይ 'ከ ክንድኡ ተብተብ ኣብ ናይ ክልተ አዋርሕ ስልጣኑ? ንምዃኑ ኣብ እዘን ዝሓለፉ አዋርሕ ስልጣኑ ኣብ ቤት ጽሕፈቱ ኮይኑ ብስራሕ ካብ ዘሕለፎ እንተስ ኣብ ውሽጢ ሃገር እንተስ ካብ ኢትዮጵያ ወጻኢ ኣብ መገሻታት አሕሊፍዎ ክንሱን እጃማት ስራሕ ይግብት ምህላወ እናተስተውዓሎን ደቂ-ገርሂ ልባ ዘሰሰንዎ ደገፉ ይቐጽል ኣሎ፡፡

ንምዃኑ 'ኸ ናይ ብሓቂ ድዩ ከም ናይ ልፍንታዊ መንግስቲ መራሒ መጠን ንደገፉ ስለማዊ ሰልፊ ተወዲቡ ዝሰላሰል ዘሎ ዋላስ ኣብ ደገፉ ተኸዊልካ ዝግበር ተቓወሞ ኢዩ ዝርአ ዘሎ? ዋላስ ንውልቁ ዝግበር ደገፍ ኢዩ ዝርአ ዘሎ? ዶስ... ንደገፍ ኣቢ ኣምሲልካ፡ ዕዉት ናይ ተቓወሞ ሰልፊ ምስልሳል'ዩ ዝብል መልሲ ንምርካብ ንኹሉ ነቲ ክሳብ ሎሚ ዘሎ ተርእታት ተኸታቲልና ብአንክሮ ገምጊምና ሓቀኛ ሕልናና ዝህበና ሚዛን ምቕማጥ ንነብሲ-ወከፍና ይገድፎ፡፡

ብወገነይ ግን ናይ ደገፍ ድምጽኻ ተስምዕ ኣምሲልካ፡ እልቢ ዘይብሎም ንዝተሳዕሩ ናይ
ዓመጽቲ ጎበጣታትን፡ ሕቶታትን ብምልዓል ደጊሞም ግቡእ መልሲ ንክረኽቡ ናብ ቃልዕ
ወጺኦም ኣለዉ ይብል፡፡ ብዓቢኡ ግን ብስም ዲሞክራሲያዊ መሰል ተጠቂምካ፡ ናይ
ምድጋፍ ቃል ተስምዕ ኣምሲልካ፡ ተቐውሞ ምልዕዓልን፡ ናይ ምጉባጥን ትምክሕትን
ወስታታት ጽንብል ኣብ እቲ መንግስቱ ሃይለማርያም ቀይ ሽብር እናበለ ጥርሙስ ደም ናብ
ማእከል ህዝቢ ዝደርበየሉ ጎዳና ተኣኻኺብካ፡ ነቲ ካብ እዝኒ ኣዲታትና ስቕሬን ንምውሳድ
ምስ ኣእዛነን ዝሸልዓደሉ ዝነበረ እዋን ንምምላስ፡ ነቲ ካብ ክሳድ ኣሕዋትና ስልማት
ንምውሳድ ብማዕተብን ምሕናቕ ዝነበረ ናይ ዶርጎኛታት ዓመታት ዓመጽ ብናፍቕት ከም
ሰበይቲ ሎጥ ንሶዶምን ጎመራን ኮይኑ ኢዩ ዝስመዓኒ፡፡

6 / ሓምለ / 2018 ብስንሰሎማይ ሰላም ኣብ ሃገር